

## एक नजर में

### रमेश विजयवर्गीय विधानसभा सह प्रभारी तो लक्ष्मीचंद अमई नगर प्रभारी मनोनीत

बड़वाह, निप्र। भारतीय जनता पार्टी खरगोन जिला अध्यक्ष नन्दा ब्राह्मणे ने आजीवन सहयोग निधि के अभियान प्रभारियों की घोषणा की है जिसमें नगर के वरिष्ठ युवा नेता रमेश विजयवर्गीय को बड़वाह विधानसभा सहप्रभारी तथा लक्ष्मीचंद अमई को बड़वाह नगर मंडल का प्रभारी मनोनीत किया है। वहीं नगर उपाध्यक्ष प्रशांत वाजपेयी एवं आदिशा सोनी को नगर का सह प्रभारी नियुक्त किया है। आजीवन सहयोग निधि के जिला प्रभारी एवं जिला महामंत्री विवेक भट्टारे तथा सह प्रभारी एवं जिला महामंत्री हरिसिंह चावड़ा व जिला मंत्री विजय पटेल को बनाया गया है। पंडित दीनदयाल उपाध्याय की पुण्यतिथि पर प्रारंभ हो रहे इस अभियान में भाजपा के सभी पदाधिकारियों, जनप्रतिनिधियों एवं सदस्यों तथा पार्टी की रीतिनीति को समर्थन देने वाले आम नागरिकों से निधि एकत्रित की जाएगी। उक्त मनोनयन पर क्षेत्रीय विधायक सचिन बिरला, नगर पालिका अध्यक्ष राकेश गुप्ता, नगर अध्यक्ष अंकित गुप्ता, पूर्व जिला महामंत्री महिम ठाकुर, जिला मन की बात प्रभारी दीपक ठाकुर, नगर महामंत्री द्रव्य महेंद्र अमई एवं रूपासिंग रावत एवं अन्य नगर मंडल पदाधिकारियों ने बधाई दी है।

### नगरपालिका की त्वरित प्रतिक्रिया से वार्ड 16 में आंगनवाड़ी केंद्र के पास जमी नाली की सफाई पूरी



सनावद, निप्र। सनावद नगरपालिका ने नागरिकों की शिकायत पर फौरन कार्रवाई करते हुए वार्ड नंबर 16 में आंगनवाड़ी केंद्र के निकट एक हो गई नाली की सफाई का कार्य सफलतापूर्वक पूरा कर लिया है। स्थानीय निवासियों द्वारा दर्ज की गई शिकायत प्राप्त होते ही मुख्य नगरपालिका अधिकारी राजेंद्र मिश्रा के नेतृत्व में टीम ने तुरंत मौके पर पहुंचकर समस्या का समाधान किया। सफाई अभियान के दौरान मुख्य नगरपालिका अधिकारी राजेंद्र मिश्रा के साथ राजकुमार यादव, विजय शिंदे, राजा जोशी, इंजीनियर शिव कुमार सोलंकी और आशीष सोनी सहित अन्य कर्मचारी मौजूद रहे। इनकी सतक निगरानी में नाली की पूरी सफाई सुनिश्चित की गई, जिससे क्षेत्र में जलभराव और अस्वच्छता की समस्या समाप्त हो गई है। इस दौरान कॉलोनी के निवासी दुर्गाशंकर पाटीदार और सुधीर कनाडे उपस्थित रहे। आंगनवाड़ी केंद्र की कार्यकर्ता रश्मि पाटीदार तथा सहायिका ज्योति पाटीदार ने भी सफाई कार्य का अवलोकन किया और सहयोग प्रदान किया। स्थानीय लोगों ने नगरपालिका की इस तेज और प्रभावी कार्रवाई की खुलकर सराहना की है। यह घटना सनावद नगरपालिका द्वारा जन शिकायतों को प्राथमिकता देने और स्वच्छ भारत अभियान को मजबूत करने के प्रयासों को दर्शाती है। ऐसी त्वरित प्रतिक्रिया अन्य वार्डों के लिए भी अनुकरणीय साबित होगी। नगरवासियों से अपील है कि यदि कोई अन्य समस्या जो शासन से सम्बंधित हो तो संकल्प से समाधान अभियान के माध्यम से या सीधे नगरपालिका कार्यालय में शिकायत दर्ज करवाएं। संपर्क के लिए मुख्य नगरपालिका अधिकारी का ईमेल : cmosanavad@mpurban.gov.in | फोन : 9826622831 का उपयोग कर सकते हैं। स्वच्छता के प्रति नगरपालिका का यह समर्पण सराहनीय है - साथ मिलकर सनावद को और स्वच्छ बनाएं।

### विश्व ब्राह्मण समाज संघ की जिला इकाई का गठन, सामाजिक उत्थान हेतु योजनाबद्ध कार्यों की घोषणा

कसरावद, निप्र। कसरावद विश्व ब्राह्मण समाज संघ की जिला इकाई का गठन पूर्व राज्यमंत्री दर्जा प्राप्त राष्ट्रीय अध्यक्ष योगेंद्र जी महंत की गरिमामयी उपस्थिति में संपन्न हुआ। कार्यक्रम में संभागीय महामंत्री अंजलि शर्मा, राष्ट्रीय समन्वयक अर्पणा जोशी एवं सावित्री महंत विशेष रूप से उपस्थित रही। इस अवसर पर जिले के विभिन्न पदाधिकारियों का चयन कर नई कार्यकारिणी का गठन किया गया। नवनिर्वाचित जिला अध्यक्ष सीमा गौते (सनावद) ने बताया कि जिला कार्यकारिणी में कसरावद क्षेत्र को महत्वपूर्ण प्रतिनिधित्व प्रदान किया गया है, जो कसरावद सहित पूरे जिले के सामाजिक समन्वय एवं विकास कार्यों को गति देगा। कसरावद तहसील से नीता शर्मा को जिला उपाध्यक्ष दायित्व सौंपा गया है। वहीं प्रज्ञा पाठक को सह शिक्षा प्रभारी, स्वाति नवीन बारचे को सांस्कृतिक सचिव तथा रेखा व्यास को शिक्षा प्रभारी नियुक्त किया गया। कार्यक्रम में बतलाओं ने बताया कि विश्व ब्राह्मण समाज संघ महिलाओं एवं बच्चों की शिक्षा, स्वास्थ्य और सामाजिक उत्थान के लिए योजनाबद्ध तरीके से कार्य करेगा। साथ ही प्राचीन भारतीय परंपरा गर्भ संस्कार को भी बढ़ावा देने के लिए विशेष अभियान चलाए जाएंगे। जिला अध्यक्ष सीमा गौते ने जानकारी देते हुए कहा कि शीघ्र ही ब्लॉक स्तर पर इकाइयों का गठन किया जाएगा, जिससे समाज के प्रत्येक वर्ग तक संगठन की गतिविधियों का विस्तार किया जा सके तथा सामाजिक जागरूकता को मजबूत किया जा सके।

### आदिवासी समाज के क्रांतिकारियों की मूर्ति स्थापना को लेकर बैठक आयोजित

कसरावद, निप्र। आदिवासी समाज के क्रांतिकारियों के गाता (मूर्ति) स्थापना को लेकर कृषि उद्यम मंडी प्रांगण में जयस संगठन व सर्व आदिवासी समाज के नेतृत्व में बैठक का आयोजन किया गया। बैठक की अध्यक्षता सामाजिक कार्यकर्ता राजकुमार मोहरे द्वारा की गई। बैठक में समाज की एकता और सामाजिक मिशन को आगे बढ़ाने को लेकर चर्चा की गई। तहसील मुख्यालय व आदिवासी क्षेत्रों में गाता (मूर्ति) स्थापना तथा सांस्कृतिक सामाजिक और जन जागरूकता कार्यक्रम को लेकर सर्व सहमति से निर्णय लिये गये। बैठक में समस्त सामाजिक संगठनों के प्रतिनिधित्व द्वारा अपने-अपने विचार रखे व सामाजिक एकता को मजबूत करने पर जोर दिया गया। अंत में सर्व आदिवासी समाज ब्लॉक अध्यक्ष रणजीत सिंह मंडलोई द्वारा सभी का आभार व्यक्त किया गया। इस दौरान जयस अध्यक्ष कपिल खराडे, आदिवासी छात्र संगठन संरक्षक सोमल चौहान, जिला कार्यकारी अध्यक्ष उमेश ठाकुर, अजावस ब्लॉक अध्यक्ष गुलाब सिंह देवते, एडवोकेट लखन भावरे, शंकर मेड़, पदमसिंह जमरे, अरविंद भौरिया, सुर्या धारवे, बालू सिंह जमरे, कृष्णा वास्करले, गोलू गिरवाल, नानसिंह मंडलोई, कालू ब्राह्मणे, प्रवेश डामरे, प्रम गंगोले, शंकर निगवाल सहित बड़ी संख्या में समाज जन मौजूद थे।

### गोगावां व दौड़वा में नवीन आधार केंद्रों के लिए 12 फरवरी को खुलेगी लॉटरी

गोगावां, निप्र। जिले में नवीन आधार केंद्रों की स्थापना के लिए विकासखंड झिरन्या, खरगोन, गोगावां, कसरावद, भगवानपुर, भीकनगांव एवं बड़वाह में पंजीकरण के लिए आधार केंद्रों के लिए 06/ जनवरी 2026 से 16 जनवरी 2026 शाम 05 बजे तक आवेदन पत्र आमंत्रित किए गए थे। प्राप्त आवेदनों को परीक्षा उपरत पात्र एवं अपात्र श्रेणियों में वर्गीकृत किया गया है, जिसकी विस्तृत जानकारी खरगोन जिले के डिस्ट्रिक्ट पोर्टल पर उपलब्ध है। भीकनगांव विकासखंड की दौड़वा लोकेशन एवं गोगावां विकासखंड की गोगावा लोकेशन के लिए लॉटरी सिस्टम के माध्यम से पात्र ऑपरेटर का अंतिम चयन किया जाएगा। लॉटरी सिस्टम 12 फरवरी को दोपहर 4 बजे जिला ई-गवर्नेंस सोसाइटी में खोली जाएगी।

## महिला सशक्तिकरण और रोजगार को बढ़ावा देने वालो है केंद्र का बजट : महापौर

### लाडली बहना और मुख्यमंत्री कन्या विवाह योजनाओं ने महिलाओं को दिया संबल : जिलाध्यक्ष ब्राह्मणे

नवभारत न्यूज खरगोन, निप्र। प्रधानमंत्री नरेंद्र मोदी के नेतृत्व में वित्तमंत्री निर्मला सीतारमण ने जो बजट पेश किया है, इसमें न केवल देश के सभी वर्गों के विकास, मूलभूत सुविधाओं को ध्यान में रखा गया है, बल्कि इसमें महिला, बेटियों को आत्मनिर्भर बनाने, उन्हें सशक्त करने का भी प्रावधान है। यह बजट दिखाता है कि कैसे एक महिला घर के बजट के साथ ही देश के बजट को भी बना सकती है। यह बात खंडवा महापौर अमृता यादव ने भारतीय जनता पार्टी महिला मोर्चा के तत्वाधान में आनंद नगर स्थित कपास मंडी में विचारसत्र भारत बजट-2026-27 के महते महिला सम्मेलन को संबोधित करते हुए कही। सम्मेलन में खरगोन-बड़वानी लोकसभा क्षेत्र की सैंकड़ों महिलाओं ने भागीदारी की। सम्मेलन को विधायक बालकृष्ण पाटीदार, भाजपा जिलाध्यक्ष नंदा



ब्राह्मणे, बड़वानी जिलाध्यक्ष लक्ष्मी शर्मा, भाजपा महिला मोर्चा प्रदेश कोषाध्यक्ष जया शर्मा, बड़वानी नगर पालिका अध्यक्ष अश्विनी पटेल, बजट लोकसभा प्रभारी पूर्वा व्यास ने भी संबोधित किया। संचालन पूजा चोरे ने किया, आभार नगर महिला मोर्चा अध्यक्ष शीतल राठौर ने माना। महापौर यादव ने आगे कहा कि बजट नारी शक्ति को आत्मनिर्भर भारत के निर्माण में अग्रणी भूमिका निभाने का सशक्त अवसर प्रदान करता है। इससे महिलाओं के लिए नए रोजगार के अवसर, आर्थिक स्वतंत्रता और सामाजिक सम्मान के नए द्वार खुलेंगे। पीएम मोदी के नेतृत्व में महिलाओं को हर क्षेत्र में मिला आर्थिक संबल:- जिलाध्यक्ष नंदा ब्राह्मणे ने कहा कि प्रधानमंत्री नरेंद्र मोदी के नेतृत्व में लखपति दीदी, सुकन्या योजना, उज्ज्वला योजना सहित आजीविका मिशन सहित प्रदेश के मुख्यमंत्री डॉ. मोहन यादव के नेतृत्व में लाडली बहना योजना, मुख्यमंत्री कन्या विवाह सहित अनेक ऐसी योजनाएं हैं जो महिलाओं, बालिकाओं के आत्मसम्मान को बढ़ाती हैं। पीएम मोदी के नेतृत्व में महिलाओं को



शिक्षा, स्वास्थ्य, रोजगार सहित हर क्षेत्र में नेतृत्व मिला है। लाडली बहना से महिलाओं को मिला आर्थिक संबल:- विधायक पाटीदार ने केंद्र और प्रदेश सरकार ने महिलाओं को आर्थिक रूप से मजबूत किया है। महिलाओं को जहां लाडली बहना योजना से प्रतिमाह 1500 रुपये की राशि मिल रही है जो आगे 3 हजार रूपए होगी, इससे महिलाओं को काफी संबल मिला है। वे घर के बजट सहित अन्य धार्मिक कार्यक्रमों में भी अपनी सहभागिता निभाते हुए नेतृत्व करने लगी है। सरकार ने बेटियों के विवाह के साथ उनकी शिक्षा, स्वास्थ्य की भी चिंता की है। सरकार परिवार के मुखिया की तरह काम कर रही है। इन योजनाओं से परिवार चिंता मुक्त हो रहे हैं। भाजपा जिला मीडिया प्रभारी कांतिलाल कर्मा, इस सम्मेलन में राजपुर नगर पालिका अध्यक्ष शिखा अग्रवाल, भाजपा जिला उपाध्यक्ष प्रभा राठौर, भाजपा जिला उपाध्यक्ष शालिनी रतोरिया, भाजपा जिला मंत्री अमिता मंत्री, खंडवा पार्षद रोशनी जी, बड़गांव पूर्व सरपंच आशा मोरे मंचासीन रहे। कार्यक्रम में भाजपा जिला महामंत्री प्रकाश पाटीदार, हरे सिंह चावड़ा विवेक भट्टारे, कार्यालय मंत्री विजय पटेल, नगर मंडल अध्यक्ष पूर्वी नगर मंडल अध्यक्ष अर्धलाप अत्रे, पूर्वी मंडल महामंत्री दीपक पाटीदार, सोशल मीडिया प्रभारी अमित मोय्य एवं दर्शना मोय्यदे, मिनाक्षी मुछाल सहित बड़ी संख्या में कार्यकर्ता-पदाधिकारी एवं मातृशक्ति मौजूद रही। कार्यक्रम के दौरान महिलाओं में खासा उत्साह नजर आया। जिलाध्यक्ष श्रीमती ब्राह्मणे ने कहा कि यह सरकार की रीति-नीतियों, बुनियादी सुविधाएं देने की सोच का परिणाम है कि इतनी बड़ी संख्या में मातृशक्ति इस कार्यक्रम में शामिल हुईं।

## 13 फरवरी को काटकूट में धूमधाम से मनाई जाएगी महाराजा सूरजमल जयंती

बड़वाह, निप्र। राष्ट्रीय जाट महासभा भारत द्वारा 13 फरवरी को महाराजा सूरजमल जी की जयंती को ऐतिहासिक एवं भव्य रूप से मनाने की तैयारी की जा रही है। जयंती के अवसर पर समाज द्वारा श्रद्धांजलि सभा, विचार गोष्ठी एवं सामाजिक एकता कार्यक्रम आयोजित किए जाएंगे। सभाग अध्यक्ष श्री अशोक जाट मुंडेल ने राष्ट्रीय अध्यक्ष एवं प्रदेश अध्यक्ष का आभार व्यक्त करते हुए कहा कि यह दायित्व उनके लिए सम्मान के साथ-साथ जिम्मेदारी भी है। उन्होंने कहा, 'महाराजा सूरजमल जी केवल जाट समाज ही नहीं, बल्कि राष्ट्र के महान शासक थे। उनका शौर्य, सुशासन और दूरदर्शिता आज भी प्रेरणा देती है। 13 फरवरी को हम उनके आदर्शों को जन-जन तक पहुंचाने का संकल्प लेते हैं।' प्रदेश अध्यक्ष श्री सुनील जी थिंगला के नेतृत्व में महासभा ने शासन से सत्यवादी वीर तेजाजी महाराज के जन्मोत्सव पर शासकीय अवकाश घोषित करने की मांग को जोरदार तरीके से उठाया है। इस मांग के



में सकारात्मक पहल की जाएगी तथा तेजाजी महाराज के जन्मोत्सव पर अवकाश के विषय में भी गंभीरतापूर्वक विचार होगा। प्रदेश अध्यक्ष सुनील जी थिंगला ने कहा:- 'हमारे महापुरुषों को इतिहास और शिक्षा में उचित स्थान मिलना चाहिए। यह केवल समाज का नहीं, बल्कि प्रदेश की सांस्कृतिक धरोहर का विषय है।' इस अवसर पर प्रदेश उपाध्यक्ष दीपक पटेल (खरगोन), जिला अध्यक्ष संतोष चाटिया, राम जाट, चिंताम जाट, रामेश्वर जाट, दिनेश जाट, मुकेश जाट सहित अनेक पदाधिकारी एवं ग्रामीण समाजजन उपस्थित रहे। सभी ने एक स्वर में समाज की एकता और सम्मान के लिए निरंतर प्रयास करने का संकल्प लिया। महासभा ने समाज से आह्वान किया है कि 13 फरवरी को अधिक से अधिक संख्या में उपस्थित होकर महाराजा सूरजमल जी की जयंती को ऐतिहासिक बनाएं और अपने महापुरुषों के आदर्शों को आने वाली पीढ़ी तक पहुंचाएं।

## हल्दी : कुमकुम एवं फाग उत्सव का भव्य आयोजन

मंडलेश्वर, निप्र। हाल ही में, श्रीनगर कालोनी, मंडलेश्वर स्थित रॉयल प्लेस में हल्दी-कुमकुम और फाग उत्सव का भव्य आयोजन बड़े धूमधाम से किया गया। इस आयोजन का उद्देश्य हमारी सांस्कृतिक धरोहर को संजोना और सामुदायिक एकता को बढ़ावा देना था। इस खास मौके पर ज्योति मंडलोई द्वारा इस कार्यक्रम का आयोजन किया गया। इसमें रिटा जोशी, अंजू व्यास, संतोषी शर्मा, रुपाली चौहान, रिटा दयाल, छाबड़ा



आंटी, करणा शर्मा, जया मोय्यदे, जयंती पाटीदार, मालती बढोले, अनीता श्रीवास, कृष्णा शर्मा और कृष्णा श्रीवास सहित कई सखियों ने मिलकर इस आयोजन को सफल और यादगार बनाया। कार्यक्रम में सम्मान समारोह के साथ-साथ स्वादिष्ट भोजन की भी व्यवस्था की गई, जिससे सभी को अपार आनंद प्राप्त हुआ।

## दो सूत्रीय मांगों को लेकर पेंशनरों ने दिया धरना

खरगोन, निप्र। अपनी दो सूत्री मांगों को लेकर मध्य प्रदेश विद्युत मंडल पेंशनर्स संयुक्त मोर्चा के वैनर तले पेंशनरों ने खंडवा रोड़ स्थित विद्युत मंडल कार्यालय के सामने एक दिवसीय धरना प्रदर्शन किया। 4 घंटे चले इस प्रदर्शन में पेंशनर महंगाई भत्ता सहित पेंशन भुगतान में आ रही विसंगतियों को लेकर चिंतित और आक्रोशित नजर आए। मोर्चा के जिलाध्यक्ष एमआर पाटीदार ने बताया कि विद्युत पेंशनरों को पेंशन भुगतान के लिए राज्य शासन द्वारा गारंटी दी जाए



सचिव कैलाश डोंगरे, दिलीप शर्मा, ओपी गांवशिंदे ने भी अपने विचार रखे। इस दौरान आरएस चौधरी, गणेश वर्मा, निजाम अली, शंकर राव निंबालकर, मनोहर डोंगरे, पीएन सोलंकी सहित जिलेभर से 200 से अधिक पेंशनर मौजूद रहे।

## पंडित दीनदयाल की पुण्यतिथि पर आजीवन समर्पण निधि अभियान

### भाजपा नेताओं ने बूथ स्तर पर शुरू किया कार्यक्रम, 21 बूथों पर कार्यक्रम हुआ

बड़वाह, निप्र। पंडित दीनदयाल उपाध्याय की पुण्यतिथि के अवसर पर बुधवार से समर्पण निधि संग्रह अभियान का शुभारम्भ भी हुआ। बड़वाह नगर मण्डल के 21 बूथ पर भाजपा कार्यकर्ताओं ने श्रद्धांजलि अर्पित की और उनके विचारों पर चलने का संकल्प लिया। अभियान के तहत संगठन को आर्थिक रूप से मजबूत बनाने के लिए समर्पण निधि का संग्रह किया जाएगा। भाजपा नगर मण्डल अध्यक्ष अंकित गुप्ता के नेतृत्व में नगर के सभी बूथों पर बूथ अध्यक्ष व कार्यकर्ताओं की उपस्थिति में सम्पन्न हुआ। मुख्य कार्यक्रम नागेश्वर रोड़ स्थित प्रतिष्ठान पर हुआ। यहां पर पूर्व जिला महामंत्री महिम ठाकुर, मन की बात जिला




प्रभारी दीपक ठाकुर, नगर मण्डल अध्यक्ष अंकित गुप्ता सहित कार्यकर्ता शामिल हुए पंडित उपाध्याय जी के छायाचित्र पर पुष्पांजलि अर्पित की। इसके बाद 'आजीवन समर्पण निधि अभियान' विधानसभा सह प्रभारी रमेश विजयवर्गीय, नगर प्रभारी लक्ष्मीचंद अमई, सह प्रभारी प्रशांत

अमई, सुनील जोशी ने कहा कि पंडित दीनदयाल के 'एकाल्प मानववाद' और 'अंत्योदय' के सिद्धांत पार्टी की नीतियों का आधार हैं। उन्होंने कहा कि केंद्र और राज्य की भाजपा सरकारें इन्हें सिद्धांतों के आधार पर जनकल्याणकारी योजनाएं चला रही हैं। समर्पण निधि अभियान विधानसभा सह प्रभारी रमेश विजयवर्गीय ने कहा कि समर्पण निधि का उद्देश्य संगठन को आर्थिक रूप से मजबूत करना है, जिसमें कार्यकर्ता और समर्थक अपना योगदान देंगे। कार्यकर्ताओं ने पंडित दीनदयाल के विचारों को आत्मसात करते हुए संगठन और समाज के विकास में योगदान देने का संकल्प लिया।

## एक नजर में अब डिजिटल तरीके से भाजपा कार्यकर्ता करें सहयोग निधि का एकत्रीकरण : जिलाध्यक्ष ब्राह्मणे

### भाजपा ने आजीवन सहयोग निधि एकत्रीकरण की शुरुआत की

नवभारत न्यूज खरगोन, निप्र। भाजपा संगठन संचालन के लिए पंडित दीनदयाल उपाध्याय पुण्यतिथि पर बुधवार को भारतीय जनता पार्टी ने आजीवन सहयोग निधि एकत्रीकरण की शुरुआत की। भाजपा कार्यालय पर आयोजित पुण्यतिथि समारोह में भाजपा जिलाध्यक्ष नंदा ब्राह्मणे, विधायक बालकृष्ण पाटीदार, खंडवा महापौर अमृता यादव आदि पदाधिकारियों ने पंडित दीनदयाल के चित्र पर पुष्पांजलि अर्पित कर उन्हें नमन किया। इस दौरान आयोजित बैठक में जिलाध्यक्ष श्रीमती नंदा ब्राह्मणे ने



कहा कि कार्यकर्ताओं-पदाधिकारियों से लक्ष्य के अनुरूप राशि एकत्रीकरण का आह्वान करते हुए कहा कि पार्टी संचालन के लिए सहयोग निधि की महत्वपूर्ण आवश्यकता होती है। वर्षों से चली आ रही आजीवन सहयोग निधि कार्यक्रम में इस बार बड़ा बदलाव किया गया है। सहयोग राशि एकत्रीकरण में पारदर्शिता के लिए राष्ट्रीय संगठन ने नकदी सहयोग के बजाय चेक एवं ऑनलाईन राशि एकत्रीकरण की शुरुआत की है। हमें भी जिले में इसी तरह लक्ष्य से अधिक राशि का एकत्रीकरण करना है, जिससे

पार्टी की गतिविधियां अनवरत जारी रहे। आजीवन सहयोग निधि एकत्रीकरण कार्यक्रम की विधायक बालकृष्ण पाटीदार ने शुरुआत करते हुए पहला चेक जिलाध्यक्ष श्रीमती ब्राह्मणे को सौंपा। विधायक श्री पाटीदार ने कहा कि भाजपा की यही खासियत है कि इसमें श्रद्धा से सहयोग लिया जाकर पूरी पारदर्शिता रखी जाती है। यही कारण है कि जनता और दानदाता का भरोसा पार्टी पर बना और आज पार्टी शून्य से शिखर पर पहुंची है। वहीं कांग्रेस ने पार्टी संचालन के नाम पर भ्रष्टाचार को शिष्टाचार माना, जिसके कारण आज वह शिखर से शून्य

पर पहुंच गई। भाजपा पार्टी के महापुरुषों के दिखाए मार्ग पर आज भी चल रही है और सबका साथ, सबका विकास और सबका विश्वास जीतकर अंतिम पंक्ति के व्यक्ति को लाभांशित कर रही है। आजीवन सहयोग निधि प्रभारी विवेक भट्टारे ने सहयोग राशि एकत्रीकरण के दौरान बरती जाने वाली सावधानियां की जानकारी साझा की। उन्होंने कहा एक हजार से कम का चेक नहीं बनाएं। 20 हजार रुपये या उससे अधिक की सहयोग राशि पै नंबर के बिना स्वीकार नहीं की जाएगी। चेक से चंदा देने वालों की अलग सूची

बनेगी, जिसमें नाम-पता, बैंक विवरण और चेक-बुक नंबर दर्ज होगा। इस दौरान सह-प्रभारी हरिसिंह चावड़ा, सह-प्रभारी विजय पटेल, जिला उपाध्यक्ष प्रभा राठौर, जिला उपाध्यक्ष शालिनी रतोरिया, जिला महामंत्री प्रकाश पाटीदार, खरगोन ग्रामीण मंडल अध्यक्ष भूपेंद्र पाटीदार, गोगावां मंडल अध्यक्ष अजय राठोड़, दिलीप जोशी, संतोष पाटीदार, राजेश पाटीदार सहित बड़ी संख्या में कार्यकर्ता-पदाधिकारी मौजूद रहे। कार्यक्रम का संचालन वरिष्ठ कार्यकर्ता चंद्रशेखर भालसे ने किया।